

अतिमहत्त्वपूर्ण	महत्त्वपूर्ण	✓	सामान्य
अविलंब अनुपालन हेतु			

अमन समीर, भा0प्र0से0 जिला पदाधिकारी, बक्सर की अध्यक्षता में दिनांक 11.02.2021 को पैक्स निर्वाचन की तैयारियों की समीक्षा बैठक की कार्यवाही।

Attention :- सभी संबंधित पदाधिकारी निम्न कंडिकाओं का अनुपालन सुनिश्चित करेंगे।

क्रम सं०	संबंधित पदाधिकारी	अनुपालन हेतु संबंधित कंडिका
1	नोडल पदाधिकारी, कार्मिक कोषांग	5, 6
2	विशेष कार्य पदाधिकारी, जिला गोपनीय शाखा	2
3	जिला सहकारिता पदाधिकारी	1, 2, 3,
4	प्रखण्ड विकास पदाधिकारी, बक्सर, डुमराँव एवं नावानगर	2, 3, 4, 6, 7, 8

पैक्स निर्वाचन की तैयारी की समीक्षा के क्रम में निम्न निदेश दिये गये:-

1. समीक्षा के क्रम में प्रखण्ड विकास पदाधिकारी बक्सर, डुमराँव एवं नावानगर द्वारा बताया गया कि मतपत्र की छपाई हेतु 6 फरवरी को पत्र जिला सहकारिता कार्यालय में भेजा गया है। जब उक्त पत्र के आलोक में कार्रवाई की समीक्षा की गई तो पाया गया कि पत्र कार्यालय में प्राप्त नहीं है। जिला सहकारिता पदाधिकारी को पूर्व में भी निदेशित किया गया कि पैक्स निर्वाचन को गंभीरता से लेते हुये इस संदर्भ में प्राप्त पत्रों पर अविलम्ब कार्रवाई सुनिश्चित करेंगे। परन्तु इस संदर्भ में ध्यान नहीं दिया जा रहा है। निदेशित किया गया कि इस संदर्भ में जिला सहकारिता पदाधिकारी अपना स्पष्टीकरण समर्पित करेंगे। जिला सहकारिता पदाधिकारी को निदेशित किया गया कि उक्त पत्र कार्यालय में कब प्राप्त हुआ और इस संदर्भ में कार्रवाई सुनिश्चित क्यों नहीं किया गया इसके संबंध में समीक्षा कर दोषी कर्मियों को चिन्हित करते हुये दो दिनों के अंदर प्रतिवेदन उपलब्ध कराना सुनिश्चित करेंगे। साथ ही पैक्स निर्वाचन के संबंध में प्राप्त सभी पत्रों पर अविलम्ब कार्रवाई सुनिश्चित करने का निदेश दिया गया।

(अनु०-जिला सहकारिता पदाधिकारी)

2. प्रखण्ड विकास पदाधिकारी, बक्सर, डुमराँव एवं नावानगर को निदेशित किया गया कि मतपत्र छपाई सेन्टर पर Proof reading हेतु पर्यवेक्षीय पदाधिकारी को प्राधिकृत करना सुनिश्चित करेंगे। जिला सहकारिता पदाधिकारी सुनिश्चित करायेंगे कि मतपत्र छपाई केन्द्र पर Proof reading के लिए जिस पदाधिकारी को प्राधिकृत किया गया वह पहुँच गये हैं अथवा नहीं। साथ ही विशेष कार्य पदाधिकारी मतपत्र छपाई सेन्टर पर एवं मतपत्र को सुरक्षित बज्रगृह में लाने हेतु पुलिस पदाधिकारी/दण्डाधिकारी की प्रतिनियुक्ति हेतु आदेश निर्गत करायेंगे।

(अनु०-विशेष कार्य पदाधिकारी/जिला सहकारिता पदाधिकारी/प्रखण्ड विकास पदाधिकारी, बक्सर, डुमराँव एवं नावानगर)

3. प्रखण्ड विकास पदाधिकारियों को बज्रगृह का प्रस्ताव भेजने का निदेश दिया गया। जिला सहकारिता पदाधिकारी को निदेशित किया गया कि प्राप्त प्रस्ताव पर अनुमोदन हेतु संचिका आज ही उपस्थित करेंगे।

(अनु०-जिला सहकारिता पदाधिकारी/प्रखण्ड विकास पदाधिकारी, बक्सर, डुमराँव एवं नावानगर)

4. प्रत्येक मतदान केन्द्र के लिए कितने पी0सी0सी0पी0 की आवश्यकता होगी और एक पी0सी0सी0पी0 के साथ कौन-कौन से मतदान केन्द्र टैग होंगे इसके संबंध में आकलन/समीक्षा कर प्रतिवेदन उपलब्ध कराने का निदेश दिया गया। साथ ही रूट चार्ट भी उपलब्ध कराने का निदेश दिया गया।

(अनु0-प्रखण्ड विकास पदाधिकारी, बक्सर, डुमराँव एवं नावानगर)

5. पोलिंग पार्टी का रैण्डमाईजेशन कराने का निदेश नोडल पदाधिकारी, कार्मिक कोषांग को दिया गया।

(अनु0-नोडल पदाधिकारी, कार्मिक कोषांग)

6. प्रखण्ड विकास पदाधिकारी आकलन कर प्रतिवेदन उपलब्ध करायेंगे कि मतगणना कार्य हेतु कितने कर्मियों एवं पंचायतवार मतगणना कराने हेतु कितने टेबल लगाये जाने की आवश्यकता होगी। तदनुसार नोडल पदाधिकारी, कार्मिक कोषांग इस संदर्भ में आवश्यक कार्रवाई सुनिश्चित करेंगे।

(अनु0-नोडल पदाधिकारी, कर्मिक कोषांग/प्रखण्ड विकास पदाधिकारी, बक्सर, डुमराँव एवं नावानगर)

7. प्रखण्ड विकास पदाधिकारियों को निर्वाचन सामग्रियों के संबंध में वर्क आउट करने का निदेश दिया गया। यदि किसी सामग्री की आवश्यकता है तो इसके संबंध में आज ही अधियाचना जिला सहकारिता पदाधिकारी को भेजना सुनिश्चित करेंगे।

(अनु0-प्रखण्ड विकास पदाधिकारी, बक्सर, डुमराँव एवं नावानगर)


8. प्रखण्ड विकास पदाधिकारियों को वाहन की आवश्यकता का आकलन करने का निदेश दिया गया। प्रखण्ड विकास पदाधिकारियों को निदेशित किया गया कि यदि निर्वाचन से संबंधित किसी प्रकार की समस्या हो तो उसके संबंध में उप विकास आयुक्त एवं नोडल पदाधिकारी, कार्मिक कोषांग से समन्वय स्थापित कर उसका समाधान सुनिश्चित करायेंगे।

(अनु0-प्रखण्ड विकास पदाधिकारी, बक्सर, डुमराँव एवं नावानगर)


जिला पदाधिकारी,
बक्सर।

ज्ञापांक...100517...../गो0, बक्सर दिनांक 11-02-2024

- प्रतिलिपि:- आई0टी0 मैनेजर, बक्सर को जिला के वेबसाईट पर अपलोड करने एवं आवश्यक कार्रवाई हेतु प्रेषित।
- प्रतिलिपि:- प्रखण्ड विकास पदाधिकारी, बक्सर, डुमराँव एवं नावानगर को सूचनार्थ एवं आवश्यक कार्रवाई हेतु प्रेषित।
- प्रतिलिपि:- जिला सहकारिता पदाधिकारी, बक्सर को सूचनार्थ एवं आवश्यक कार्रवाई हेतु प्रेषित।
- प्रतिलिपि:- नोडल पदाधिकारी कार्मिक कोषांग/विशेष कार्य पदाधिकारी, जिला गोपनीय शाखा को सूचनार्थ एवं आवश्यक कार्रवाई हेतु प्रेषित।
- प्रतिलिपि:- अनुमण्डल पदाधिकारी, बक्सर एवं डुमराँव को सूचनार्थ एवं आवश्यक कार्रवाई हेतु प्रेषित।
- प्रतिलिपि:- अपर समाहर्ता/उप विकास आयुक्त बक्सर को सूचनार्थ एवं आवश्यक कार्रवाई हेतु प्रेषित।


जिला पदाधिकारी,
बक्सर।